

# ምን ሰራ ለአማራ?

ሰላም ሰፍኗል ባገር ፣ ነጋ ጠባ ወሬ  
ይደረጋል ብቻ ፣ አያፈራ ፍሬ  
ስቃዩ በርትቶ ፣ ከትላንቱ ዛሬ  
በስሎ እማይጎመራ ፣ እንዳለፈው ጥሬ  
ሰላም ሰላም ቢባል ፣ ቢግቱት ባቦሬ  
ጠብ አይል ላማራው ፣ ጥም አይቆርጥ ቅራሬ ።

ያለፈን አውግዘን ፣ ዛሬ አዲስ ቢመጣ  
መተካካት እንጂ ፣ ለውጥን አላመጣ  
በነገደ አማራ ፣ መዓት ሲወርድ ቁጣ  
እያፈናቀሉት ፣ ካገር እየወጣ  
መከራው ፀንቶበት ፣ አይቀጡ ሲቀጣ  
የይቅርታ ስብከት ፣ የሃሰት ለበጣ  
ቀንም ማታ ወሬ ፣ መቼም አያዋጣ ።

ከወገኑ ጋራ ፣ ያገኘውን በልቶ  
ዘር ብሄርን ሳይለይ ፣ ከሁሉ ተጋብቶ  
ጎንበስ ቀና እያለ ፣ ለኢትዮጵያ ለፍቶ  
ወራሪ ቢመጣ ፣ ጠላትን መክቶ  
ላገሩ የሰራው ፣ ውለታው ተረስቶ  
አባቶች ያቆሙት ፣ ወግ ስርዓት ቀርቶ  
የጥንት ህብረታችን ፣ ታሪክ ተዘንግቶ  
እንዴት ዛሬ አማራ ፣ ይኑር አንገት ደፍቶ ።

ገና በይሆናል ፣ በህልም እንጀራ ተስፋ  
በደል እንዳይታይ ፣ ህዝብ እንዲያንቀላፋ  
የፍቅር ይቅርታ ፣ ጡሩምባ ሲያስነፋ  
አማራው ከቀዬው ፣ ሲነቀል ሲገፋ  
ከትላንት በባሰ ፣ በደል እየከፋ  
ምን አቋም ወሰዱ ፣ አማራን ድገፋ  
ምነው ለሱ ደራሽ ፣ የሚሟገት ጠፋ።

ዳር ድንበር ጠባቂ ፣ ያገር ባላደራ  
የትውልድ አንጋፋ ፣ የነፃነት አውራ  
እንኳንስ ወገኑን ፣ አፍሪካን ያኮራ  
አጥንቱን ከስክሶ ፣ ደሙን እንዳልዘራ  
ላገሩ እንዳልሞተ ፣ አንበሳው አማራ  
ተዘልዝሎ ስጋው ፣ አርደውት በካራ  
ገለው እሬሳውን ፣ ሲያስጡት ላሞራ  
በዘመነ አብይ ፣ አብይ ግፍ ሲሰራ  
ጠ/ሚኒስትሩ ፣ ምን ሰራ ለአማራ ።?

ታዛቢው

June 8, 2018